


ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

ಶ್ರೀ-ಸುರೇಶ್ವರಾಚಾರ್ಯ-ಸ್ಮರಣಮ್
ಸುರೇಶ್ವರಾಚಾರ್ಯ-ಕೃತಾ ಭಗವತ್ಪಾದ-ಸ್ತುತಿಃ

ವೇದಾಂತೋದರ-ವರ್ತಿ ಭಾಸ್ವದಮಲಂ ಧ್ವಾಂತ-ಚೈದಸ್ಮದ್-ಧಿಯಃ
ದಿವ್ಯಂ ಜ್ಞಾನಮತೀಂದ್ರಿಯೇ ಪಿ ವಿಷಯೇ ವ್ಯಾಹನ್ಯತೇ ನ ಕ್ವಚಿತ್ |
ಯೋ ನೋ ನ್ಯಾಯ-ಶಲಾಕಯೈವ ನಿಖಿಲಂ ಸಂಸಾರ-ಬೀಜಂ ತಮಃ
ಪ್ರೋತ್ಸಾರ್ಯಾವಿರಕಾರ್ಷೀದ್ ಗುರು-ಗುರುಃ ಪೂಜ್ಯಾಯ ತಸ್ಮೈ ನಮಃ || 1 ||

—ನೈಷ್ಕರ್ಮ್ಯಸಿದ್ಧಿಃ - 4.76-77

ಆ ಶೈಲಾದುದಯಾತ್ ತಥಾ ಸ್ತ-ಗಿರಿತೋ ಭಾಸ್ವದ್-ಯಶೋರಾಶಿಭಿಃ
ವ್ಯಾಪ್ತಂ ವಿಶ್ವಮನಂಧಕಾರಮಭವದ್ ಯಸ್ಯ ಸ್ತ ಶಿಷ್ಣುರಿದಮ್ |
ಆರಾದ್ ಜ್ಞಾನ-ಗಭಸ್ತಿಭಿಃ ಪ್ರತಿಹತಶ್ಚಂದ್ರಾಯತೇ ಭಾಸ್ಕರಃ
ತಸ್ಮೈ ಶಂಕರ-ಭಾನವೇ ತನು-ಮನೋವಾಗ್ಭಿರ್ನಮಃ ಸ್ಯಾತ್ ಸದಾ || 2 ||

ಯತ್-ಪ್ರಜ್ಞೋದಧಿ-ಯುಕ್ತಿ-ಶಬ್ದನ-ಖಜ-ಶ್ರದ್ಧೈಕ-ಸನ್ನೇತ್ರಕ-

ಸ್ಥೈರ್ಯ-ಸ್ತಂಭ-ಮುಮುಕ್ಷು-ದುಃಖಿತ-ಕೃಪಾ-ಯತ್ನೋತ್ಥ-ಬೋಧಾಮೃತಮ್ |
ಪೀತ್ವಾ ಜನ್ಮ-ಮೃತಿ-ಪ್ರವಾಹ-ವಿಧುರಾ ಮೋಕ್ಷಂ ಯಯುರ್ಮೋಕ್ಷಿಣಃ

ತಂ ವಂದೇ ತ್ರಿ-ಕುಲ-ಪ್ರಸೂತಮಮಲಂ ವೇದೋಭಿಧಂ ಮದ್-ಗುರುಮ್ || 3

—ಬೃಹದಾರಣ್ಯಕಭಾಷ್ಯವಾರ್ತಿಕಮ್

ಸುರೇಶ್ವರಾಚಾರ್ಯ-ವಿಷಯಾಃ ಸ್ತುತಯಃ

ಯದೀಯ-ಸಂಪರ್ಕಮವಾಪ್ಯ ಕೇವಲಂ ವಯಂ ಕೃತಾರ್ಥಾ ನಿರವದ್ಯ-ಕೀರ್ತಯಃ |
ಜಗತ್ಸು ತೇ ತಾರಿತ-ಶಿಷ್ಯ-ಪಂಕ್ತಯೋ ಜಯಂತಿ ದೇವೇಶ್ವರ-ಪಾದ-ರೇಣವಃ ||

—ಶ್ರೀಸರ್ವಜ್ಞಾತ್ಮೇಂದ್ರಸರಸ್ವತೀಶ್ರೀಚರಣೈಃ ವಿರಚಿತಮ್ ಸಂಕ್ಷೇಪಶಾರೀರಕಮ್

ನೈಷ್ಕರ್ಮ್ಯ-ಸಿದ್ಧ್ಯಭಿಧಯಾ ಸುಧಯಾ ಸುಧಿಯಾಂ ದದೌ |

ಯೋ ಮೃತತ್ವಂ ನಮಾಮಸ್ತು ಸುರೇಶ್ವರ-ಸುಧಾ-ನಿಧಿಮ್ || 2 ||

—ಶ್ರೀಜ್ಞಾನಾನಂದೇಂದ್ರಸರಸ್ವತೀ-ಶ್ರೀಚರಣೈಃ ವಿರಚಿತಾ ಚಂದ್ರಿಕಾಖ್ಯಾ

ನೈಷ್ಕರ್ಮ್ಯಸಿದ್ಧಿ-ವ್ಯಾಖ್ಯಾ

ಗೌಡಃ ಕಾಶ್ಮೀರ-ಜನ್ಮಾ ಕಲಿತ-ಪರಿಚಿತಿಃ ಪೂರ್ವ-ತಂತ್ರೇ ಕುಮಾರಾತ್

ಬ್ರಹ್ಮಣ್ಯಃ ಸರ್ವ-ವೇದಃ ಸ್ಫುಟ-ಶಪಥ-ಪಥಂ ಶ್ರೀಮದಾಚಾರ್ಯ-ಯೋಧೀ |

ಸಂನ್ಯಾಸಂ ಪ್ರಾಪಿತಸ್ತಂ ತದನು ಪರಿಚರನ್ ಯೋಗ-ಭೂಮೈಕ-ಸೀಮಾ

ತಸ್ಯಾದೇಶೇನ ಕಾಂಚ್ಯಾಮವಸದಥ ಸಮಾಃ ಸಪ್ತತಿಂ ಕಾಮ-ಪೀಠೇ || 3 ||

ವರ್ಷೇ ಶುದ್ಧತರೇ (2695) ಕಲೇರಥ ಭವೇ ಜ್ಯೇಷ್ಠೇ ಸಿತ-ದ್ವಾದಶೀ-

ರಾತ್ರೌ ಚಿತ್ತಿತ-ಸರ್ವ-ಭೂಃ ಸ ಯಶಸಾ ಶ್ರೀಮಾನ್ ಸುರೇಶಃ ಸ್ವಯಮ್ |

ಶ್ರಿತ್ವಾ ಪುಣ್ಯ-ರಸಾಂ ರಸೇನ ಮಹತಾ ಯುಂಜನ್ ಲಯಾಖ್ಯೇ ಪಥಿ

ಶ್ಲಕ್ಷಣ-ಶ್ರೀ-ಶಿವ-ಲಿಂಗ-ಭೂಯಮಭಜತ್ ಸಾಕ್ಷಾತ್ ಸತಾಂ ಪಶ್ಯತಾಮ್ || 4 ||

—ಶ್ರೀಸರ್ವಜ್ಞಸದಾಶಿವಬೋಧೇಂದ್ರಕೃತಾ ಪುಣ್ಯಶ್ಲೋಕಮಂಜರೀ

ಸ್ಥಿರ-ಬೋಧ-ಘನ-ಪ್ರತಾಪ-ದಾಮೋರ್ಗುರು-ಪೃಥ್ವೀಧವ-ವಿಶ್ವರೂಪ-ನಾಮೋಃ |
ಚಿರಮರ್ಥನಯೋಪ-ತುಂಗ-ಭದ್ರಂ ಸ-ರಸಃ ಸೌತು ಸುರೇಶ್ವರಃ ಸ ಭದ್ರಮ್ || 5

ಪ್ರಣಯನ್ ಲಯ-ಯೋಗಮಕ್ಷುದಂಚ್ಯಂ ಪುನರಾಚಾರ್ಯ-ಮಠೇ ನಿಪದ್ಯ ಕಾಂಚ
ಭುವಿ ಯಃ ಶಿವ-ಲಿಂಗ-ಭೂಯಮಂತೇ ಪ್ರವಿವಾನ್ ಸೋ ಸ್ತು ಸುಖಾಯ ನಃ ಸುಶ

ಪ್ರಥಿತೇ ಕಿಲ ಕಾಮಕೋಷ್ಠ-ನಾಮ್ನಿ ಪ್ರಥಿತೇ ಪುಣ್ಯ-ರಸೇತಿ ಯತ್ ಪವಿತ್ರಮ್ |
ಪದಮಸ್ಯ ಗುರೋಃ ಸಮಾಧಿ-ಭೂಮೇಃ ಪ್ರಣಯೇ ಮಂಡನ-ಚಿಹ್ನಿತಂ ನಿಕಾಮಮ್ |

—ಶ್ರೀಸದಾಶಿವೇಂದ್ರಸರಸ್ವತೀಶ್ರೀಚರಣವಿರಚಿತಾ ಜಗದ್ಗುರುರತ್ನಮಾಲಾ

ಪವಿತ್ರತೇತರಾದ್ವೈತ-ಮಠ-ಪೀಠೀ-ಶಿರೋ-ಭುವೇ |

ಶ್ರೀ-ಕಾಂಚೀ-ಶಾರದಾ-ಪೀಠ-ಗುರವೇ ಭವ-ಭೀರವೇ || 8 ||

ವಾರ್ತಿಕಾದಿ-ಬ್ರಹ್ಮ-ವಿದ್ಯಾ-ಕರ್ತೇ ಬ್ರಹ್ಮಾವತಾರಿಣೇ |

ಸುರೇಶ್ವರಾಚಾರ್ಯ-ನಾಮ್ನೇ ಯೋಗೀಂದ್ರಾಯ ನಮೋ ನಮಃ || 9 ||

—ಪಂಚಷಷ್ಟಿತಮೈಃ ಪೀಠಾಧಿಪತಿಭಿಃ

ಶ್ರೀಮತ್ಸುಧರ್ಶನಮಹಾದೇವೇಂದ್ರಸರಸ್ವತೀಶ್ರೀಚರಣೈಃ ಪ್ರಣೀತಃ ಶ್ರೀ-ಕಾಂಚೀ-
ಕಾಮಕೋಟಿ-ಪೀಠ-ಜಗದ್-ಗುರು-ಪರಂಪರಾ-ಸ್ತವಃ

ಸುರೇಶ್ವರಾಚಾರ್ಯ-ವಾಗಮೃತಮ್

ಸತ್ಯಂ ಜ್ಞಾನಮನಂತಮೇಕಮಮಲಂ ಧ್ವಸ್ತಾಂಧಕಾರಂ ಪರಂ

ನಿದ್ವೈತಂ ಹೃದಿ ಪದ್ಮ-ಮಧ್ಯ-ನಿಲಯಂ ನಿಶ್ಶೇಷ-ಧೀ-ಸಾಕ್ಷಿಣಮ್ |

ವೇದಾಂತೋಪನಿವಿಷ್ಟ-ಬೋಧ-ವಿಷಯಂ ಪ್ರತ್ಯಕ್ಷಯಾ ಯೋಗಿನಾಂ

ಭಕ್ತ್ಯಾ ತಂ ಪ್ರಣಿಪತ್ಯ ವೇದ-ಶಿರಸೋ ವಕ್ಷ್ಯಾಮಿ ಸದ್-ವಾರ್ತಿಕಮ್ || 1 ||

ಯಸ್ಯೇದಂ ಸಕಲಾಮಲೇಂದು-ಕಿರಣ-ಪ್ರಖ್ಯೈರ್ಯಶೋರಶ್ಮಿಭಿಃ

ವ್ಯಾಪ್ತಂ ಯಶ್ಚ ಕೃಪಾಲುತಾ-ಪರ-ವಶಶ್ಚಕ್ರೇ ಹಿತಂ ದುಃಖಿನಾಮ್ |

ಯದ್-ವಾಣೀ-ಕುಲಿಶಾವರುಗ್ಗ-ಮತಯಃ ಪೇತುರ್ದಿಶಸಾರ್ಕಿಕಾಃ

ಭಕ್ತ್ಯಾ ಪೂಜ್ಯತಮಂ ಪ್ರಣಮ್ಯ ತಮಹಂ ತದ್-ಭಾಷ್ಯ-ನೀತೌ ಯತೇ || 2 ||

ತೈತ್ತಿರೀಯಕ-ಸಾರಸ್ಯ ವಾರ್ತಿಕಾಮೃತಮುತ್ತಮಮ್ |
ಮಸ್ಕರೀಂದ್ರ-ಪ್ರಣೀತಸ್ಯ ಭಾಷ್ಯಸೈತದ್ ವಿವೇಚನಮ್ || 3 ||

ಮುಮುಕ್ಷಾ-ಸಾರ್ಥವಾಹಸ್ಯ ಭವ-ನಾಮ-ಭೃತೋ ಯತೇಃ |
ಶಿಷ್ಯಶ್ಚಕಾರ ತದ್-ಭಕ್ತ್ಯಾ ಸುರೇಶಾಖ್ಯೋ ಮಹಾರ್ಥ-ವಿತ್ || 4 ||

ಧ್ಯಾನೈಕ-ತಾನ-ನಿಬಿಡಾಹಿತ-ಚೇತಸೋ ಜಂ
ಪ್ರದ್ವಸ್ತ-ಕೃತ್ಸ-ನಿಜ-ಮೋಹ-ಸಮಸ್ತ-ದೋಷಮ್ |
ಪ್ರತ್ಯಕ್-ತಯಾ ಶುಭ-ಧಿಯೋ ಯತಯೋಭ್ಯುಪೇತ್ಯ
ಯಂ ದೇವಮೇಕಮಮಲಂ ಪ್ರವಿಶಂತಿ ಸೋ ವ್ಯಾತ್ || 5 ||
—ಸುರೇಶ್ವರಾಚಾರ್ಯಕೃತಂ ತೈತ್ತಿರೀಯೋಪನಿಷದ್ಭಾಷ್ಯವಾರ್ತಿಕಮ್

